
Ishvarapoktam Shivaratripujavratakathanam

ఈశ్వరప్రోక్తం శివరాత్రిపూజావ్రతకథనమ్

Document Information



Text title : Ishvarapoktam Shivaratripujavratakathanam

File name : IshvarapoktaMshivarAtripUjAvratakathanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 32

shivarAtripUjAvratakathanam | 24.2-80||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ఈశ్వరప్రోక్తం శివరాత్రిపూజావ్రతకథనమ్



(శివరహస్యాన్తర్గతే మహాదేవాభ్యే)

- శివపార్వతీసంవాదే -

దేవువాచ ।

శివరాత్ర్యాం మహాదేవ కథమర్చన్తి సాధకాః ॥ ౨౪ ॥

కో విధిస్తస్య నియమస్తత్సర్వం వద మే విభో ।

మహేశ్వర ఉవాచ ।

కథయామి విధిం తేఽద్య శివరాత్రిసమర్చనే ॥ ౨౫ ॥

శృణ్వపర్ణో న ప్రకాశ్యం రహస్యం పరమం మమ ।

స్థావరే వా చరే వాపి మృద్బాణస్ఫటికేఽపి వా ॥ ౨౬ ॥

ధాతుజే వా యథా జోషం పూజాం యామచతుష్టయే ।

సమ్పాద్య పూజాసామగ్రీ శివక్షేత్రే గృహేఽపి వా ॥ ౨౭ ॥

ప్రాతః కృత్యం చ నిర్వర్త్య దుష్టాలాపవివర్జితః ।

స్నాత్వా నద్యాం తడాగే వా ధౌతవస్త్రధరః శుచిః ॥ ౨౮ ॥

సితభస్మత్రిపుణ్ణాజ్ఞో రుద్రాక్షాధారణాన్వితః ।

గాం గోమయేనోపలిప్య రజవల్యాదిమణ్డితామ్ ॥ ౨౯ ॥

వితానమణ్ణపైర్యుక్తాం వేదికాస్తరణావృతామ్ ।

కల్పయేత్పితముత్కృష్టం సమాసీనః కుశాసనే ॥ ౩౦ ॥

పఞ్చామృతం ఫలరసం పఞ్చగవ్యం సుమాన్యపి ।

బిల్వపద్మార్కకల్వారనవసీతోత్పలాని చ ॥ ౩౧ ॥

దమనోశీరకాదీని సమ్పాద్యామ్బు చ చన్దనమ్ ।

ధూపదీపౌ ఫలానీశే వాగ్యతో హవిరేవ చ ॥ ౩౨ ॥

తామ్బూలం చ సువాసాంసి సమ్పాద్య నియమాన్వితః ।

ఆచమ్య ప్రాణానాయమ్య జపేత్పంచాక్షరం శివే || 33||

సాక్ష్యాసం సహస్రం మే యామే యామేఽథ పూజకః |
ధ్యాయేద్దేవం విరూపాక్షం శివరాత్ర్యాం శివార్చకః || 34||

-- (శివధ్యానమ్) --

దేవం నిత్యం మహేశం రజతగిరివసం చారుచన్ద్రావతంసం
రత్నాఽఽకలోష్ణవలాఙ్గం పరశుమృగవరాభీతిహస్తాన్తరఙ్గమ్ |
పద్మాసీసం సహమ్భం వృతగణపగణైర్వ్యాఘ్రకృత్తిం వసానం
విశ్వాద్యం విశ్వవన్ద్యం నిఖిలభయహరం సర్వపాపాపహరమ్ || 35||

--

ధ్యాత్వా వా ద్య మహాలింగే స పుష్పాఙ్గాలిమీశ్వరి |
పాద్యాధ్వాచమనాదీని దద్యాత్పంచాక్షరేణ హి || 36||

పఞ్చామృతైః పఞ్చగవ్యైః శివే ఫలరసైరపి |
గన్ధపుష్పకుశామ్బూని దద్యాద్వద్రేణ భామిని || 37||

ఘృతదీపావలిం దద్యాత్ ధూపం గుగ్గులుసంయుతమ్ |
కుర్యాద్ధారాభిషేకం మే రుద్రైకాదశసంఖ్యయా || 38||

తౌర్యత్తిక్రైస్తదా దేవి శివరాత్ర్యాం శివే ముదా |
స కూర్చైస్తర్పయేదస్తే భవాయేత్యష్టనామాభిః || 39||

కించద్దత్వాఽథ వైవేద్యం పరిమృజ్యాథ వాససా |
పీఠే సంస్థాప్య దేవేశం గన్ధపుష్పాక్షతైర్యజేత్ || 40||

భస్మనా బిల్వకుసుమైర్మల్లికాభిర్మహేశ్వరి |
భూషణైర్భూషయేదీశం పద్మకల్పారచమ్ముకైః || 41||

మన్దారైః కేతకైశ్చైవ(?) తథా దమనకాదిభిః |
శతాష్టనామభిర్వాపి నామసాహస్రతోఽపి వా || 42||

మూర్తయోఽష్టా శివస్యైతాః పూర్వదిక్క్రమయోగతః |
పూజయేత్స్కన్ధనన్ధిశౌ గణచణ్డేశ్వరాదికాన్ || 43||

ఉమాం చ భవపార్శ్వే చ పూజయేదుపచారకైః |

-- (అష్టమూర్తి శివస్తుతిః) --

శర్వాయ క్షితిరూపాయ భవాయ జలమూర్తయే || 44||

రుద్రాయ తేజోరూపాయ ఉగ్రాయ పవనాత్మనే ।
భీమాయాకాశరూపాయ యాజ్ఞాయ పశుపాయ చ ॥ ౪౫॥
మహాదేవాయ సోమాయ యష్టే సూర్యాత్మనే నమః ।

--
ఇతి సమ్పూజ్య దేవేశమష్టమూర్తిం పినాకినమ్ ॥ ౪౬॥

గణేశం భైరవం దుర్గాం స్కన్దనన్దిశ్వరావృభౌ ।
చణ్డేశం చ గణేశం చ తత్తన్మన్తైర్యజ్ఞేచ్ఛివే ॥ ౪౭॥
మూలమస్త్రేణ తాం శక్తిం గన్ధపుష్పాక్షతాదిభిః ।
ధూపం దీపం తతో దద్యాన్మైవేద్యం భక్ష్యభోజ్యకమ్ ॥ ౪౮॥

తామ్బూలం ఫలజాలం చ పానీయం ముఖవాసకమ్ ।
సీరాజనం తతో దద్యాచ్ఛతసాహస్రవర్తికమ్ ॥ ౪౯॥

చామరం దర్పణం ఛత్రం వితానం ధ్వజమేవ చ ।
వ్యజనం భాజనం దేవి దద్యాద్విత్తమవశ్చయన్ ॥ ౫౦॥

నమేత్ప్రదక్షిణాం స్తోత్రం ఋక్సామాధర్వయాజుషైః ।
కుర్యాన్స్పృతం గీతవాద్యం వీణావేణుమృదంగకాన్ ॥ ౫౧॥

నివేదయిత్వా దేవాయ స్తోత్రమేతత్పఠేన్నరః ॥ ౫౨॥

-- (శివస్తుతిః) --

విశ్వాధిక త్రిదశనాయక దేవదేవ
వన్దారువన్దితపదాబ్జ మహేశ శర్వ ।
పాహ్యమ్బూయా శశికలామలచారుమౌలే
మామాశు లోకయ భవామ్బుధిపీచిలగ్నమ్ ॥ ౫౩॥

విశ్వేశ విశ్వజనకావ్యయ సోమధామన్
భూమావ శర్వ మహిమాగమ వామదేవ ।
కామాజ్ఞనాశన గరాశన కాలకాల
మాం పాహి సంస్మృతిజగద్ధతమాశు దేవ ॥ ౫౪॥

కన్దర్పదర్పహర సర్పవిశోభితాఙ్గ
గర్తాసనస్థ గజచర్మపరీతదేహ ।

కర్తా త్వమేవ జగతాం పరమేశ హర్తా
పాతా త్వమీశ పరిపాహి భవాభిమగ్నమ్ ॥ ౫౫॥

హే విశ్వనాథ గణనాథ సుమన్మథారే
మన్నాథ నాశితమహోఘచయేన్ద్రమాడ ।
పాహీశ మామకథియా భవపాశలగ్నం
మగ్నం మహాభవ సముద్రసుపజ్జీలం మామ్ ॥ ౫౬॥

త్ర్యక్షాక్షయ్యఫలప్రదాయ విభో దక్షాదిదీక్షాపహ
ఉక్షోర్ధ్వాఙ్గతామితాభయహర వీక్షైకదగ్ధాసుర ।
కక్షాదిస్థిత పక్షపాతసదృశా సంవీక్ష మామీశ్వర
పక్షీన్ద్రప్రియవాహపూజితపద ప్రత్యక్షముక్తిప్రద ॥ ౫౭॥

--

ఇత్థం యామచతుర్దేవం సంస్తువీత మహేశ్వరమ్ ।
ప్రత్యేకమర్ఘ్యం దద్యాద్వై సపుష్పాముభవిమశ్రితమ్ ॥ ౫౮॥

-- (క్షమాప్రార్థనా) --

నమః శివాయ శాంతాయ సర్వపాపహరాయ చ ।
శివరాత్రౌ మయా దత్తమర్ఘ్యం ప్రీతికృదస్తు తే ॥ ౫౯॥

మయా కృతాన్యనేకాని పాతకాని చ శఙ్కర ।
గృహాణార్ఘ్యముమాకాంత శివరాత్రౌ ప్రసీద మే ॥ ౬౦॥

దుఃఖదారిద్ర్యభారైశ్చ దగ్ధౌఽహం పార్వతీపతే ।
మమార్ఘ్యదానాత్సుప్రీతః సుఖినం కురు శఙ్కర ॥ ౬౧॥

మయా కృతాన్యఘౌఘాని హర శఙ్కర శం కురు ।
శివరాత్రౌ దదామ్యర్ఘ్యం శివరాత్రౌ ప్రసీద మే ॥ ౬౨॥

ప్రతిప్రహరమేవం స్యాదర్ఘ్యం దత్వా విచక్షణః ।
దణ్డవత్ప్రణతో భూత్వా తతో దేవం క్షమాపయేత్ ॥ ౬౩॥

అఙ్గహీనం క్రియాహీనం విధిహీనం మహేశ్వర ।
పూజితోఽసి మయా దేవ తత్త్వమస్య ఘృణానిధే ॥ ౬౪॥

యచ్ఛాప్యుపహతైః పుష్పైరశన్తైర్భావదూషితైః ।
కేశకీటాపవిధైశ్చ పూజితోఽసి మయా ప్రభో ॥ ౬౫॥

అన్యత్రాసక్తచిత్తేన క్రియహీనతయా విభో ।
 నిద్రాతన్ద్రాహృతాణ్ణేన క్షుత్తామఫలభక్షణైః ॥ ౬౬ ॥
 తామసేన చ భావేన హీనమన్త్రాక్షరేణ చ ।
 పూజితోఽసి మయా దేవ తత్సర్వం క్షమ్యతాం మమ ॥ ౬౭ ॥
 వ్రతం సమూర్ణతాం యాతు ఫలం చాక్షయ్యమస్తు మే ।

--

ఏవం స్తుత్వా నమస్కృత్య పూజాస్థానం విసర్జయేత్ ॥ ౬౮ ॥
 నైవేద్యాది చ తత్సర్వం భస్మాఙ్గాయ నివేదయేత్ ।
 పరేద్యుః కృతకర్మాథ సమూర్జ్య శివమవ్యయమ్ ॥ ౬౯ ॥
 బ్రాహ్మణాన్ భోజయేచ్ఛక్త్యా గన్ధపుష్పాక్షతార్పణైః ।
 ఏవమైశం వ్రతం కుర్యాత్ నైత్యకం ప్రతివర్షకమ్ ॥ ౭౦ ॥
 మాఘకృష్ణచతుర్దశ్యాం సర్వకామఫలప్రదమ్ ।
 చతుర్వింశద్వాదశాబ్దే కుర్యాదుద్యాపనం బుధః ॥ ౭౧ ॥
 ఆజన్మ యస్తథా కుర్యాత్సోఽక్షయాం లభతే గతిమ్ ।
 మాఘకృష్ణ చతుర్దశ్యాం పూజ్య లింగం పినాకినః ॥ ౭౨ ॥
 చతుర్దశీ దర్శయుక్తా అష్టమీ నవమీయుతా ।
 పారణం తత్ర కర్తవ్యం రౌద్రరే వా పునర్వసౌ ॥ ౭౩ ॥
 కలశా దశ వాష్టా వా సోదకానభిపూర్య చ ।
 గన్ధపుష్పాక్షతఫలైః ఋత్విజోఽష్టా నిమన్తయేత్ ॥ ౭౪ ॥
 ఆచర్యం వరయేదేకం బ్రాహ్మణం వేదపారగమ్ ।
 గణేశం స్కన్ధనన్దీశం కాలీ భద్రాం సరస్వతీమ్ ॥ ౭౫ ॥
 వృషభం త్వాముమాదేవీం కలశేష్వభితో యజేత్ ।
 మృత్యుఙ్గాయేన మన్త్రేణ వహ్నా హుత్వా శతాష్టకమ్ ॥ ౭౬ ॥
 చరుణా సధృతేనేశి బ్రాహ్మణాన్ భోజయేచ్ఛివే ।
 యథాశక్త్యా ధేనువస్త్రం హిరణ్యం వ్రతదక్షిణామ్ ॥ ౭౭ ॥
 ఆచార్యాయ చ ఋత్విగోభ్యో దద్యాదుద్యాపనం స్మృతమ్ ।

ఏతద్వై సజ్గహేణైవ కుర్యాదుద్యాపనం శివే || ౭౮||

శివరాత్రివ్రతస్యాస్య సర్వకామప్రపూరణమ్ || ౭౯||

ఈశ్వర ఉవాచ |

భూతాయామసితే చ నక్తమగజే మాఘ్యాం మమర్షే నరః

పాపాఘాన్న బిభేతి శక్కురపదధ్యానానురక్తః సదా |

ముక్తః సంస్మృతిఘోరపాశత ఇమాం గాం సర్వదానాధికాం

దత్వా యత్ఫలమాప్నుయాత్ సునిశితం తత్ప్రాప్య మామేతి చ || ౮౦||

|| ఇతి శివరహస్యాన్తర్గతే ఈశ్వరప్రోక్షం శివరాత్రిపూజావ్రతకథనం సమూర్ధమ్ ||

- || శ్రీశివరహస్యమ్ | మహాదేవాఖ్యః ఏకాదశమాంశః | అధ్యాయః ౩౨

శివరాత్రిపూజావ్రతకథనమ్ | ౨౪.౨-౮౦||

- .. shrIshivarahasyam . mahAdevAkhyāH ekAdashamAMshaH . adhyAyaH 32
shivarAtripUjAvratākathanam . 24.2-80..

Notes:

Śiva శివ delivers Upadeśa ఉపదేశ to Pārvatī పార్వతీ about observing Śivarātri Vrata శివరాత్రి వ్రత during Māgha Kṛṣṇa Caturdaśī మాఘ కృష్ణ చతుర్దశీ and worshipping ŚivaParivāra శివపరివార.

He also advises ŚivaDhyānam శివధ్యానమ్, ŚivaStutiḥ శివస్తుతిః, Aṣṭamūrti ŚivaStutiḥ అష్టమూర్తి శివస్తుతిః and KṣamāPrārthanā క్షమాప్రార్థనా for the Śivarātri Pūjā శివరాత్రి పూజా.

Proofread by Ruma Dewan

Ishvaraproktam Shivaratripujavratākathanam

pdf was typeset on November 2, 2024

Please send corrections to sanskrit@cheerful.com

